



“Ahna frahna fil-Jum Tieghek,
F’dal-Palazz hekk kbir, sabih,
U ftahnielek bwiebna kollha,
Biex lil Ismek naghtu gieh.”

Tagħrif

Mons Patri Pawl Cremona OP Arcisqof Ġdid għal Malta

AWGURI u GRAZZI

L-Għaqda Mużikali Sant’ Andrija tixtieq tifrah lil Mons. Patri Pawl Cremona OP għall-hatra tiegħu mill-Papa Benedittu XVI bhala Arcisqof ta’ pajjiżna. Nirringrazzjaw lil Mons. Arcisqof Ġuzeppi Mercieca għal dawn it-30 sena ta’ tmexxija u xogħol ta’ fejda.

Is-Saċerdoti jirringrazzjaw lil Arcisqof Mercieca

Il-Kunsill Presbiterali ta’ l-Arcidjoċesi ta’ Malta, magħmul minn saċerdoti li jmessu numru ta’ ufficċji ta’ importanza partikolari, membri nominati, rappreżentanti ta’ l-ordnijiet tar-reliġjużi, u membri eletti mis-saċerdoti nfushom, s-Sibt, 2 ta’ Diċembru 2006, għadda unanimament riżoluzzjoni ta’ radd il-hajr lil Mons. Arcisqof Ġuzeppi Mercieca għall-Hidma tiegħu bhala Arcisqof ta’ Malta matul it-tletin sena li għaddew (1976-2006). Il-Kunsill wera l-apprezzament tiegħu għas-sens ta’ sagrafiċju u ta’ tbatija li Mons. Arcisqof Mercieca wera tul it-tletin sena ta’ tmexxija tiegħu. Il-Kunsill awgura lil Mons. Mercieca il-mistrieħ misthoqq.

Mons. Arcisqof Mercieca radd hajr lill-membri kollha tal-Kunsill Presbiterali għall-apprezzament tagħhom u għall-ghajjnuna kollha li tawh fil-qadi ta’ dmirijietu matul it-tletin sena li għaddew.

Biografija ta’ Patri Pawl Cremona OP:

Patri Pawl Cremona O.P., teologu Dumnikan, twieled fil-belt Valletta fil-25 ta’ Jannar ta’ l-

1946, minn Joseph u Josephine nee Cauchi. Għandu żewġ hutu ohra; huh ikbar minnu u ohtu iżgħar minnu. Hu ha l-edukazzjoni primarja tiegħu fl-iskola Montessori u kompla l-edukazzjoni sekondarja tiegħu fil-Liceo.

Dahal fl-ordni Dumnikan f’Settembru ta’ l-1962 u għamel il-Professjoni fl-istess Ordni nhar id-29 ta’ Settembru 1963. Studja l-Filosofija u t-Teoloġija fil-Kulleġġ ta’ San Tumas ta’ Akwinu fil-kunvent tad-Dumnikani tar-Rabat u gie ordnat saċerdot nhar it-22 ta’ Marzu 1969. Hu studja l-filosofija u t-teoloġija fil-Kulleġġ ta’ Tumas ta’ Aquino fir-Rabat, mnejn ha d-dottorat fit-Teoloġija Morali fl-1973 fl-Universita’ Pontifiċja ta’ San Tumas ta’ Aquino f’Ruma. Hu studja t-teoloġija Morali fl-Universita’ Pontifiċja ta’ San Tumas ta’ Aquino f’Ruma, fejn kiseb id-Dottorat fl-1973 bit-tezi *‘The Concept of Peace in Pope John XXIII.’* Sa l-1973 hu kien jgħallem it-teoloġija morali fil-Kulleġġ ta’ San Tumas ta’ Aquino.

Fil-Provinċja Dumnikana, Cremona serva bhala Provinċjal bejn l-1981 u l-1989. Hu kien kappillan tal-Parroċċa tal-Madonna ta’ Fatima fi Gwardamangia bejn l-1989 u l-1993. Bejn l-1993 u l-1997 kien responsabbli mill-formazzjoni tan-novizzi u l-istudenti dumnikani fir-Rabat,ufficċju li reġa’ kellu għal żmien iehor qasir bejn l-2004 u l-2005. Fl-2005, Patri Pawl Cremona gie mahtur bhala Kappillan tal-Parroċċa ta’ Ġesu’ Nazzarenu, f’Tas-Sliema.

Patri Pawl serva wkoll bhala President tal-



Ritratt: Pierre Fava, Segretarju, Charles Attard, Pina Ciantar u Lucy Gatt rapprezentanti mis-Sezz. Nisa flimkien ma' Mons Arcisqof wara l-quddies fis-Santwarju ta' Santa Tereza B'Kara

Konferenza tas-Superjuri Maġġuri bejn l-1984 u l-1987, kien President tal-Kunsill tal-Formaturi tal-hajja Reliġjuża bejn l-1993 u l-1995 u kien ukoll delegat ta' l-Arcisqof għall-hajja Konsagrata sa mill-1995. Fl-1994 ingħata l-medalja Pro Ecclesia et Pontifice. Patri Pawl Cremona ppubblikat t-teżi tiegħu The Concept of Peace in Pope John XXIII fl-1988 u l-ktieb L-Abort - Hajja jew Mewt, fl-1978.

Riċentement ippubblika wkoll il-ktieb *Il-Knisja Ikona tat-Trinità Qaddisa* kif ukoll, flimkien ma' Patri Ġorġ Frendo, Isqof iehor Dumnikan, tliet kotba fuq it-temi tat-tliet snin ta' thejijja għas-sena 2000 u dwar l-Ewkaristija fis-sena 2000.

Quddiesa mill-Arcisqof għall-Organizzaturi tal-Festi fil-Parroċċi. - L-ispirtu Nisrani fil-festi

Mons. Arcisqof Pawl Cremona O.P. nhar il-Hamis, 15 ta' Marzu 2007, iċcelebra quddiesa fis-Santwarju ta' Santa Tereza, Birkirkara, għad-dirigenti u rapprezentanti ta' kumitati, gruppi, assoċjazzjonijiet u każini li jagħtu

sehem fl-organizzazzjoni tal-festi tal-qaddisin fil-parroċċi.

Mons. Arcisqof spiċċa l-omelija tiegħu b'dawn il-kelmiet. *"Il-missjoni tiegħi, li nixtieq naqsam magħkom hija din: Qegħdin fi zminijiet importanti. Tafu li qegħdin f'dinja li mhux dejjem tghinna, qegħdin f'dinja sekularista. Kemm hu sabih kieku l-enerġija li intom tagħtu -u nirringrazzjakom tagħha. Jien kultant jistagħbuni nara żgħażaġh qegħdin jarmaw. Alla jbierek; ngħid, 'imma x'enerġija!... Din l-enerġija kollha, aghmluha parti mill-missjoni tal-Knisja. Kunu miegħi anki f'dan id-dawl: li intom tikkunsidraw, dak li qegħdin nagħmlu jista' jwassal lil xi hadd biex idur lejn il-Mulej. Jalla l-Mulej, lili u lilkom, jagħtina dawl ġdid, spirtu ġdid, anki jiena għandi bżonnu, biex hafna u hafna iktar f'Malta, b'mod speċjali, ikunu jafu lill-Mulej permezz ta' kollox, anki permezz tal-festi li b'tant dedikazzjoni intom tagħmlu f'kull parroċċa.*

Grazzi mhux biss talli ġejtu, grazzi tal-hidmiet kollha tagħkom".